

MIPNUNG LUGUD AT PAKALULU, IKANG MABIBIE AT MAG-ARI MANGGA MAN KING ALANG ANGGA ... AMEN

PANALANGIN PARA KING KAPITUNG ALDO

O DIOS A GINU MI, PAGKALUBAN MONG LIGAYA AT PAKIT MU ING MARAGUL MUNG PAKALULU KARING ANAK MUNG PANALANGIN MI KANITING NOVENA. IPANIGAPU MI KEKA KING ALA SANANG MASAYANG KING BIE DANG DELANAN, NUNE ING SABLANG DEPAT DA'T MEGING PAMIBIEBIE MAGING KAPAKINABANGNAN PARA KING KARELANG KALIGTASAN. AT IKAMING MABIBIE PA NGENING KASALUKUYAN, PAGKALUBAN MU KE SANANG LALUNG MATIBE AT MABIE KASALPANTAYANAN INGGIL KING BIE ALANG ANGGA A PENGAKU MU KARING SABLANG TAU ... AMEN

PANALANGIN PARA KING KAWALUNG ALDO

O MALUGUD AT MAPAMAKALULUNG JESUS, PANIGAPU MI ING SANA PATAWARAN MULA RING SABLANG KALADUA KING DUNGIS DING KARELANG KASALANAN A PEPASARI NING KARELANG KEINAN, BAN NUPAYANG ENO DUMALAN KING MABAYAY PANG KAPARUSAN NUNE BAGKUS KAMTAN DA ING BIE PENGAKU MU KING BALE NANG IBPA MU. ITING NOVENA MAKASAUP SANA KING PAMAGLINIS KING KARELANG DUNGIS, IKA ING GINU MI, DIOS MANGGA MAN KING ALANG ANGGA ... AMEN.

PANALANGIN PARA KING KASIAM A ALDO

O GINU MING MIPNUNG KAMALAN, KALUNUSAN MULA SANA RING SABLANG MEANGU NA BIE LALUNG LAU NA RING DINAPAT MAYAP KEKAMI ANYANG ILA MABIBIE LA KETI SULIP, AKAMTAN DA SANA ING ALANG ANGGANG KAPAINAWAN AT LIGAYA KING KEKANG KAYARIAN. KALAGAN MU NA LA SANA KING TANIKALA NING KASALANAN AT TUMULA LA SANA KAMBE DA RING BANAL KING KEKANG KAYARIAN. PAGKALUB MU SANA GINE ING MASAPSAP MING ADUAN KARETING SIAM A ALDO A KEKAMING PAMAG-NOVENA, PARA KING IKASAPLALA DING KEKAMING PAKAMALAN A MEANGU NA BIE ... AMEN

PAMUPUS A PANALANGIN ALDO ALDO

O GINU, KING MIPNUNG KAPANALIGAN, IPANIWALA MI LA KEKA RING KAPATAD MI: LIGURAN MONG EMU NANU KETI KING YATU: NGENING MEMUN NO KETI KING MASALA AT MIKABUS KING SABLANG PIGAGAP NING BIE KETI SULIP DINAN MO SANG KAPAINAWAN AT KAPAYAPAN A ALANG KAPUPUSAN. MATULA MONG TANGGAPAN KING PARAISO KING KAKARINAN A ALA NANG PAMANANGIS, AT ENA PAG-ARIAN NING NANU MANG LUNGKUT O KASAKITAN NUNE PAG-ARIAN NING TULA AMPON KAPAYAPAN KAGUM NING ANAK MUNG Y JESUKRISTO, AT NING ESPIRITU SANTO, MANGGA MAN KING ALANG ANGGA...AMEN.

IBPA MI... BAPU MARIA... LIGAYA

DINAN MONG ALANG ANGGANG KAPAINAWAN O GUINU ING ALANG ANGGANG SALA SUNLAG SA KARELA

KING LAGYU NING IBPA AT NING ANAK AT NING ESPIRITU SANTO...AMEN

NOVENA PARA KARENG MEANGU NA BIE

King Lagyu na ning Ibpa, ampo ning Anak, ampo ning Espiritu Santo...AMEN

ANTIFONA

Ing pakibat tamu: MAU YA KING DIOS ING KALADUA KU KAPILAN KE KAYA ATANGALAN ING LUPA NING DIOS NA NING BIE KU.

- I. NUNG MAKANANU YANG KAKAU ING USA KING DANUM NING MAMAGUS A BATIS MAKANYAN YANG MAU KEKA ING KALADUA KU, DIOS KO... (pakibat)
- II. MAU YA KING DIOS ING KALADUA KU, KING DIOS NA NING BIE. KAPILAN KU KAYA MILAKO BAN AKIT KE ING LUPA NING DIOS?... (pakibat)
- III. NENG MALUMBE YA INING KALADUA KU GAGANAKAN DA KA O DIOS NING BIE KU, IBAT KING LABWAD NING JORDAN AT HERMON GAGANAKAN DA KA... (pakibat)
- IV. NENG ALDO IPABAL NA SA NING GUINU ING LUGUD NA AT NENG BENGI IDALIT KU ING KAPURIAN KAYA...(pakibat)

PAMUKLAT A PANALANGIN

O IBPANG MAYUPAYANG TUTU, DIOS A ALANG ANGGA, PAKIRAMDAMAN MU ING KEKAMING PANALANGIN PARA KARENG PAKAMALAN MING MEANGU NA BIE A INUTUS MUNG MEKO KETI YATU AT MULI KEKA. PAGKALAMAN MO SANG SALA, KANUANAN AT KAPAYAPAN. DATANG LA SA KING ARAPAN MU, MELINIS KENG SABL RANG KASALANAN, AT MIE LA SANG ALANG KAPUPUSAN KAMBE RING SABL MUNG BANAL KING SALA A PENGAKU KANG ABRAHAM AT KARING SABL RANG PALIPI NA KING KASALPANTAYANAN. INGATAN MO SA KING LUGUD MU AT KING MAULANG ALDO NING PANGASUBLING MIE AT PAMANABLAS MU IBANGUN MO SANG MIUMAN KAMBE DA RING KEKANG SANTOS. PATAWARAN MU ING KARELANG PAMIKASALA AT DINAN MONG BIE ALANG ANGGA KING KEKANG KAYARIAN. ITI ADUAN MI KING KAPAMILATAN NANG KRISTONG GINU MI... AMEN

PAMAMASA

PAMAMASANG IBAT KING SULAT NING NUAN A APOSTOL SAN PABLO KARING TAU FILIPOS...

ITAMU, MEMALEN NA KATA NING BANUA, AT MATE TAYANG PANENAYAN ING KEKATANG TALAPANGABUS MANIBAT BANUA, Y JESUKRISTONG GINU TAMU DATANG YA BA NONG ALILAN DING KATAWAN MAINA AT GAWAN NONG MASLAG KING LIGAYA NING SARILING NANG KATAWAN. ITI DAPTAN NA KING KAPAMILATAN NA MU RIN NITANG UPAYANG GAGAMITAN NA KING PAMANIAKUP NA KING METO SIKLUBAN.

Iti ya ing amanu ning Ginu... Salamat king Dios

DALIT A PAKIBAT

"DING SABL RANG MANALIG KEKA, GINU , EMO PAIMBURISAN..."

- I. GANAKAN MU ING KEKANG PAKALULU, O GINU, ITANG LUGUD A PEPAKIT MU KANITA PANG MINUNA. GANAKAN MUKU KING LUGUD MU, PAULI NING KEKANG KAYAPAN, O GINU... (pakibat)
- II. INGATAN ME ING KALADUA KU, SAGIPAN MUKU; EMUKU PAKARINAYAN: KEKA MAGSANTUNG KU: ING KEYALAN KUNG MALIT ING KATAPATAN KU YA SA ING MAGING KAKUNG KALASAG, ANTI NING MANALIG KU KEKA, GINU... (pakibat)

PANALANGIN DING MALDA

IPANALANGIN TALA RING KEKATAMUNG KAPATAD AT MAUS TAMU KING GINU NIYA KARING MAKATUKING PANALANGIN ING KEKATANG IPAKIBAT... "GINU PAKIRAMDAMAN MU KAMI"

1. O GINU, IKA TENGISAN MU ING KAMATAYAN NING KAKALUGURAN MUNG Y LAZARO: PAMATULAN MU KAMI BUSAL NING KEKAMING LUMBE, MANALANGIN KAMI KEKA O GINU... (ginu, pakiramdaman mu kami)
2. IKA ING PEPASUBLING MIE KARING METE: PAGKALUBAN MONG BIE ALANG ANGGA RING KEKAMING PAKAMALAN, MANALANGIN KAMI KEKA O GINU... (ginu, pakiramdaman mu kami)
3. IKANG MANGAKUNG IBIE ME ING PARAISO KING MAPANAKO A SINISI INIANG CAYAGNAN MENG MIPAKU KING KRUS, IYULI MO SA KING LIGAYA BANUA RING SABLANG MEANGU NA BIE... MANALANGIN KAMI KEKA O GINU... (ginu pakiramdaman mu kami)
4. PAMATULAN MU KAMI BUSAL NING PAMANGULILA MI KARENG KEKAMING KAPATAD: BUSTAN MU ING KASALPANTAYANAN MI YANG MAGING KASNGAWAN MI, AT ING BIE ALANG ANGGA YANG PANAYAN MI... MANALANGIN KAMI KEKA O GINU... (ginu pakiramdaman mu kami)

O IBPANG MAPAMAKALULU, PAKIRAMDAMAN MU SA ING PANALANGIN MI IYULI MO SA KAYARIAN MU BANUA RING KAPATAD MI AT IPAGKALUB MU ING ALANG ANGGANG KAPAINAWN KARELA. IT ADWAN MI KAPAMILATAN NANG KRISTONG GINU MI... AMEN

LETANIAS PARA KARING KALADUA KING PURGATORIO

Ing pakibat tamu "PAMATULAN MO RING KAPATAD MING MAGDUSA KING PURGATORIO"

1. Inalilan mung tula king pangasubli nang mebie Jesus itang lungkut a panamdaman ning Nuan a Birhen Maria kanitang demayan ne king kasakitan king kruz ing anak na... (pakibat)
2. Ikang mematula karing ila pigkalubanan mo't pematampaan dumalan kasakitan alang king lagyu nang Jesus... (pakibat)
3. Ikang mematula karing sablang martires iniang dininan mong tetagana lub at saya busal ning kasakitan a pepagpa ra karela ding kasalang ning kasalpantayanan... (pakibat)
4. Ikang mematula kekami kabang maglakbe kami king kakarinan ning lua king kapamilatan ning pamanalig at pamanaya king banuang pengaku mung kamtan mi... (pakibat)

PANALANGIN PARA KING MUMUNANG ALDO

O GINU MALUGUD MONG TANGGAPAN DING AIN MING PANALANGIN AT MISA PARA KARING MILDANG KALADUA., AT IPABAL MU KAPAMILATAN NING PANALANGIN NING VIRGEN MARIA AT DING SANTOS NING BANUA, ING GRASYA NING KAPATAWARAN KING NANU MAN MAKATAGAN DUNGIS NING KARELANG KEINAN BAN MIYAGUM LA KARENG KEKANG BANAL . IPANIGAPU MI , PAGKALUB MU SA KEKAMING MABIBIE NGENING KASALUKUYAN ING KALAM BAN APAKIABUTAN MING MIBIEBIE AGPANG

KING KABURIAN MU BAN AKAMTAN MI MU NAMAN ING MAPAYAPANG KAMATAYAN AT UME TUMULA KING BIE ALANG ANGGA ... AMEN.

PANALANGIN PARA KING KADUANG ALDO

O MAPAMAKALULUNG IBPA, KING MIPNUNG KABABAN MAKASIKLOD KAMI ARAPAN MU MANALANGIN PARA KING KALIGTASAN DA RING SABLANG KALADUA KING PURGATORYU LALUNG LALU NA RING PANALANGIN MI KANITING NOVENA. KING PAMAMILATAN NA NAMAN NING PAKAMALAN A INDUNG MARIA MANANU NA SANANG DING ANAK MUNG MAGDUSA KING PURGATORYU MARAPAT DANG KAMTAN ING KALAM NING PAMAGLINIS KARING KARELANG KASALANAN BANG NABANGNAN DANG MILUB KING KEKANG KAYARIAN, ADUAN MI ITI KAPAMILATAN NG KRISTONG GINU MI AMEN

PANALANGIN PARA KING KATLUNG ALDO

O DIOS MING MAYUPAYA, MAKIRAMDAM KA KARING AKLIS DING KEKANG ANAK, PAGKALUB MU SANA KARING KALADUA KING PURGATORYU ING SIKANAN BAN PIBATAN ING KASAKITAN NA MIPAGPA KARELA KING MIPNUNG KAPANALIGAN NA ATANGALAN DE ING LUPA MUNG MIPNUNG KALIGAYAN POTANG MIKABIUS NA LA. KAPAMILATAN DA NAMAN DING KALAM NG MARIA AT JOSE NA DINALAN KAPAGSUBUKAN PARA KING KALIGTASAN NG JESUS, GANAKAN MO SANA RING DARALAN PAMAGLINIS LALUNG LALU NA RING KEKAMING PAKAMALAN, ADUAN MI ITI KAPAMILATAN NG KRISTONG GINU MI ... AMEN

PANALANGIN PARA KING KAPAT A ALDO

MALUGUD A IBPA, KING KEKANG ALANG KUPAS A PAMANINGAT , DING ANAK MUNG MEGING TAPAT KEKA NA LINABAS NA KING PASBUL NING KAMATAYAN, ATINALU NGENI KING KEKANG ARAPAN, KING KAPAMILATAN DA RI SAN JOACHIN AT SANTA ANA, IPAGKALUB MU NAMAN SANA KEKAMING MAGNOVENA NGENI ING GRASYANG KAILANGAN MI KING ORAS NING KEKAMING KAMATAYAN. AT GANAKAN MU LA KING MIPNUNG PAKALULU RING KEKAMING MEANGU BIE NA PANALANGIN MI KANITING NOVENA BAN MAWAS LA KARING KARELANG KASALANAN , ITI ADUAN MI KAPAMILATAN NG KRISTONG GINU MI ...AMEN.

PANALANGIN PARA KING KALIMANG ALDO

O IBPA, ING PAKALULU MU ALANG ANGGA, KING PAMAMILATAN DING LUNGKUT AT DUSANG DELANAN NING INDUNG BIRHEN , MIPNUNG KABABAN MING PANIGAPU, PAGKALUB MU ING ALANG KAPUPUSAN A LIGAYA KARING MAGDUSANG KALADUA KING PURGATORYU. TINGIRAN MU SANA ING KEKAMING KASALPANTAYANAN AT ALIWA ING KEKENG KASALANAN BAN NABANGNAN DA RING PANALANGIN MI ING KEKANG LUNUS AT GANAKA, ADUAN MI ITI KAPAMILATAN NG KRISTONG GINU MI AMEN

PANALANGIN PARA KING KANAM A ALDO

O MALUGUD A PUSU NG JESUS, PAYABUT MU SANA ING KEKANG PAKAMAL AT PAGKALUBAN MONG KAPAYAPAN DING KALADUA KING PURGATORYU. NABANGNAN DA SA RING PANALANGIN MI KANITING NOVENA ING MIKA LUGAL LA KING BALE NG IBPA MU KARING BANUA. ILIGTAS MO RING ANAK MUNG NGENE MAGDUSA A PASARI NING KARELANG KEINAN ANYANG ILA MABIBIE LA KETI KING YATU,